

# अनुगामिनी

देश में बीजेपी विरोधी लहर, देश की जनता चाहती है बदलाव : शरद पवार 3 पांच वर्षों में भारत में होंगे 200 एयरपोर्ट : सिंधिया 8

## सीएम गोले का मानेबुंग-देंताम का तीन दिवस दौरा शुरू

### अधिकारियों को लोगों की समस्याओं के तत्काल निराकरण के लिए निर्देश

**सरोज गुरुंग**  
देंताम, 07 जून। मुख्यमंत्री प्रेम सिंह तमांग (गोले) ने आज से मानेबुंग-देंताम विधानसभा के तीन दिवसीय जनसभा कार्यक्रम की शुरुआत की है।  
मुख्यमंत्री ने आज पहले दिन तीन ग्राम पंचायत इकाई सरदोंग-लुंगजिक, बंगतेंग-सापुंग और गीतांग-करमटार के लोगों से मुलाकात की। स्थानीय लोगों द्वारा उठाई गई समस्याओं एवं सामूहिक मांगों को ध्यानपूर्वक सुनकर संबंधित विभागों के अधिकारियों को उन्होंने आवश्यक मांगों एवं समस्याओं का त्वरित निराकरण करने का निर्देश दिया।  
उन्होंने मरीजों से भी मुलाकात की और आश्वासन दिया कि सरकार द्वारा आवश्यक सभी वित्तीय सहायता और अन्य सहायता प्रदान की जाएगी। उधर, आज मुख्यमंत्री

से मिलने पहुंचे लोगों में सरकारी नौकरी की तलाश में पढ़े-लिखे नौजवानों की भी बड़ी संख्या थी। देंताम में वन गेस्ट हाउस में आयोजित जनसभा में मुख्यमंत्री, मंत्रियों, सलाहकारों और अध्यक्षों के साथ मुख्यमंत्री के राजनीतिक सचिव, अतिरिक्त राजनीतिक सचिव, गेंजिंग जिले के जिला पंचायत अध्यक्ष, उपाध्यक्ष, राज्य विभाग के शीर्ष अधिकारी, प्रमुख गेंजिंग जिला प्रशासन के साथ ही जिला, जिला व ग्राम पंचायत के विभिन्न विभागीय अधिकारी, सत्तारूढ़ एसकेएम पार्टी के पदाधिकारी व गरीब जनकल्याण प्रकोष्ठ के आला पदाधिकारी उपस्थित थे।  
मुख्यमंत्री ने लोगों की मांगों, समस्याओं और शिकायतों को गंभीरता से लेते हुए संबंधित अधिकारियों को तत्काल काम करने के निर्देश दिए। मुख्यमंत्री ने



विभागीय अधिकारियों को स्पष्ट निर्देश दिया कि अगर लोगों की मांगें जायज हैं तो वे तत्काल अपने स्तर पर इस पर कार्रवाई शुरू करें। वहीं गरीब जन कल्याण प्रकोष्ठ व स्वास्थ्य विभाग ने देंताम बीएसी व एसडीएम कार्यालय में स्वास्थ्य

## यूपीएससी परीक्षा में 151वीं रैंक हासिल करने वाली दीपिका अग्रवाल का हुआ भव्य स्वागत

**संजय अग्रवाल**  
रंगपो, 07 जून। यूपीएससी परीक्षा में 151वीं रैंक हासिल कर परिवार, समाज और प्रदेश का नाम रोशन करने वाली दीपिका अग्रवाल कुछ समय के लिए अपने गृह राज्य सिक्किम लौट आई हैं। राजधानी गंगटोक एमजी मार्ग निवासी श्री ब्रह्मानंद अग्रवाल एवं श्रीमती ममता अग्रवाल की पुत्री दीपिका का आज सिक्किम मारवाड़ी समाज के बैनर तले छह संस्थाओं द्वारा एक स्थानीय होटल में अभिनंदन समारोह आयोजित किया।  
सिक्किम अग्रवाल कुटुम्ब, सिक्किम माहेश्वरी सभा, मारवाड़ी युवा मंच गंगटोक सीटी साखा, श्री जैन श्वेताम्बर तेरापंथ सभा एवं विप्रा फाउंडेशन जोन 7 सहित मारवाड़ी युवा मंच गंगटोक प्रेरणा साखा द्वारा सम्मान कार्यक्रम का आयोजन किया गया। लगभग सभी संस्था से मिलाकर 80 से अधिक प्रतिनिधियों ने दीपिका अग्रवाल एवं उनके माता-पिता को पारंपरिक खदा भेंट कर आने वाले दिनों के लिए शुभकामनाएं भी दी। सिक्किम अग्रवाल कुटुम्ब



अध्यक्ष पवन मित्तल, सचिव अजय कुमार अग्रवाल, सिक्किम माहेश्वरी सभा अध्यक्ष महेंद्र मोहन मर्दा, सचिव राजीव मोमानी, मारवाड़ी युवा मंच गंगटोक सीटी साखा अध्यक्ष हेमंत अग्रवाल, मारवाड़ी युवा मंच प्रेरणा साखा अध्यक्ष श्रीमती ज्योति अग्रवाल, श्री जैन श्वेताम्बर तेरापंथ सभा सिक्किम के अध्यक्ष श्री मनीष जैन, सचिव श्री अमृत सिंघी, विप्रा फाउंडेशन जोन 7 के अध्यक्ष श्री मिश्रीलाल शर्मा और सचिव श्री मोहन लाल उपाध्याय द्वारा हस्ताक्षरित अभिनंदन पत्र में दीपिका अग्रवाल और उनके माता-पिता को भी विशेष रूप से बधाई दी है।  
दीपिका अग्रवाल ने अभिनंदन के दौरान अपना भाषण शुरू करते हुए कहा कि वह अपनी जन्मभूमि में मिले इतने खूब और आशीर्वाद से अभिभूत हैं और उन्होंने अपने जीवन में हमेशा परिवार, समाज और राज्य का नाम आगे बढ़ाने का संकल्प लिया। उनसे हर संभव सहयोग के वादे के साथ आज के विद्यार्थियों के साथ अपना अनुभव साझा करने का निर्णय लिया ताकि वह और अधिक विद्यार्थियों को यूपीएससी के लिए तैयार करा पाएं। उन्होंने कहा कि यदि संभव हुआ तो वह आने वाले दिनों में अधिक से अधिक बार विद्यार्थियों से मिलने का प्रयास करेंगी और कहा कि आज का दिन उनके लिए अविस्मरणीय रहेगा।

## एसडीएफ के लेटरहेड पर फैलाई जा रही है फर्जी जानकारी : देव गुरुंग

**अनुगामिनी का.सं.**  
गंगटोक, 07 जून। एसडीएफ पार्टी ने आरोप लगाया है कि पार्टी के फर्जी लेटर हेड पर गलत हस्ताक्षर के साथ कुछ गलत जानकारीयों सोशल मीडिया पर फैलाई जा रही है। यह आरोप पार्टी के प्रशासनिक और कानूनी मामले उपाध्यक्ष देव गुरुंग ने यहां एक प्रेस विज्ञप्ति जारी कर लगाया।  
उन्होंने कहा कि यह हमारे संज्ञान में लाया गया है कि सिक्किम

डेमोक्रेटिक फ्रंट पार्टी के लेटर हेड के तहत उपाध्यक्ष-प्रशासनिक और कानूनी मामले, एसडीएफ के हस्ताक्षर के साथ कुछ गलत जानकारी और गलत सामग्री सोशल मीडिया में व्यापक रूप से प्रसारित की जा रही है।  
उदाहरण के लिए श्रीमती मीता जुल्का के नाम पर एक विशेष कार्यलय आदेश को प्रचारित किया जा रहा है और कहा गया है कि उन्हें महासचिव-प्रचार मामले

(मुख्यालय) के रूप में नियुक्त किया जा रहा है।  
उन्होंने कहा यह पूरी तरह से झूठी जानकारी है। यह आम जनता को गुमराह करने और गलत सूचना देने के लिए फैलाई जा रही है। इसलिए, एसडीएफ पार्टी साजिश और सार्वजनिक शरारत के ऐसे कृत्यों की निंदा करती है। इस प्रेस विज्ञप्ति के मद्देनजर सिक्किम पुलिस से भी कानून के शासन के अनुसार दीपियों के खिलाफ मामला दर्ज करने और स्वतः संज्ञान लेने का अनुरोध किया गया है।  
उन्होंने कहा कि पुलिस प्रशासन को यह संज्ञान में लेना चाहिए कि इस तरह की नकली, झूठी और मनगढ़ंत सामग्री को सोशल मीडिया में फैलाने की अनुमति दी जाती है, तो इससे राज्य में कानून व्यवस्था की स्थिति बिगड़ सकती है और इसमें शामिल व्यक्तियों को छवि भी खराब हो सकती है।

## ईट राइट मिलेट मेला का आयोजन

**अनुगामिनी नि.सं.**  
नामची, 07 जून। नामची जिले के खाद्य एवं औषधि प्रशासन ने आज बाल कृषा कसाजू सीनियर सेकेंडरी स्कूल, नामथांग के सभागार हॉल में ईट राइट मिलेट मेला (ईआरएमएम) का आयोजन किया। इस अवसर पर मुख्य अतिथि अतिरिक्त राजनीतिक सचिव (नामची) सुश्री कविता सापकोटा थीं। कार्यक्रम में चिकित्सा अधिकारी टीबी केंद्र डॉ. प्रतीक रसाईली, बीडीओ (नामथांग) श्री योगेन सेंगडेन, सीडीपीओ (नामची) श्री लक्ष्मण तमांग, प्राचार्य सुश्री उधशोनी खतिवड़ा, स्वास्थ्य शिक्षक (नामथांग, पीएचसी) सुश्री सोमाम डोमा लेप्चा, तकनीकी अधिकारी (नामथांग, पीएचसी) श्री एनबी सुब्बा, पंचायत सदस्य, आशा तथा

आंगनवाड़ी कार्यकर्ता आदि प्रमुख रूप से उपस्थित रहे।  
सभा को संबोधित करते हुए, मुख्य अतिथि ने कार्यक्रम के बारे में संक्षेप में बात करते हुए कहा कि इसका उद्देश्य जीवन शैली की बीमारियों को दूर रखने के लिए दैनिक भोजन में बाजरे को शामिल करने को बढ़ावा देना है।  
उन्होंने कहा कि इस प्रकार के आयोजन सुरक्षित खाद्य प्रथाओं और खाद्य पारिस्थितिकी तंत्र के निर्माण, विशेष रूप से एक स्वस्थ और पौष्टिक भोजन विकल्प के रूप में बाजरा के बारे में, के बारे में जागरूकता पैदा करेंगे।  
कार्यक्रम के दौरान बोलते हुए संसाधन व्यक्ति श्री छिरिंग ग्यासो लेप्चा, जॉंग के एक जैविक और प्रगतिशील किसान, ने बाजरा



उत्पादक के रूप में अपने अनुभव साझा किए और बताया कि कैसे वर्षों के दौरान उन्होंने सिक्किम की विभिन्न प्रकार की स्वदेशी बाजरा फसलों को सफलतापूर्वक संरक्षित किया है। उन्होंने बाजरे से बने विभिन्न स्थानीय व्यंजनों के बारे में बताया और इसके स्वास्थ्यवर्धक लाभों को रेखांकित किया। बाजरा

## नेपाल के लुंबिनी प्रेस क्लब के प्रतिनिधिमंडल ने की राज्यपाल से मुलाकात

**अनुगामिनी का.सं.**  
गंगटोक, 07 जून। पड़ोसी देश नेपाल के लुंबिनी प्रेस क्लब के प्रतिनिधिमंडल ने आज राजभवन में राज्यपाल लक्ष्मण प्रसाद आचार्य से शिष्टाचार मुलाकात की।  
नेपाली पत्रकारों के दल का नेतृत्व लुंबिनी प्रेस क्लब की नवनिर्वाचित अध्यक्ष श्रीमती सम्झना शर्मा ने किया। इस अवसर पर प्रेस क्लब ऑफ सिक्किम के अध्यक्ष शेखर खवास और अन्य कार्यकारी सदस्य भी उपस्थित थे।  
राज्यपाल से बातचीत के दौरान नेपाली पत्रकारों ने चर्चा की कि



कैसे भगवान गौतम बुद्ध की जन्मस्थली और बौद्ध राज्य सिक्किम के साथ-साथ क्षेत्रफल के आधार पर सबसे बड़े बौद्ध पर्यटन स्थल वाले राज्य को बौद्ध पर्यटन के माध्यम से और विकसित किया जा

सकता है। राज्यपाल लक्ष्मण प्रसाद आचार्य ने इस मामले में गहरी दिलचस्पी दिखाई और दोनों देशों की सामाजिक, सांस्कृतिक और धार्मिक समानता पर प्रकाश डाला। इसके अलावा लुंबिनी और सिक्किम के पत्रकारों ने पर्यटन और पत्रकारिता के साथ-साथ अन्य मुद्दों पर काम करने के फैसले की सराहना की और सहयोग कर दोनों देशों के बीच संबंधों को मजबूत करने का निर्णय लिया। राज्यपाल ने राजभवन की तरफ से आवश्यक समर्थन का आश्वासन दिया।  
राज्यपाल श्री लक्ष्मण प्रसाद आचार्य ने वादा किया है कि आगामी बैठक में वे नेपाल के पत्रकारों द्वारा बौद्ध पर्यटन के संबंध में दिए गए विभिन्न सुझावों को राज्य के मुख्यमंत्री प्रेम सिंह तमांग (गोले) को भी प्रस्तुत करेंगे।

नागालैंड स्टेट लॉटरीज

# डियर सरकारी लॉटरी

टिकट मूल्य ₹500

## डियर 500 बय-मंथली लॉटरी

ड्रॉ दिनांक 10.06.2023 शाम 6 बजे से

# गारंटीड

प्रथम पुरस्कार

# ₹ 2.50 करोड़

दूसरा पुरस्कार ₹ 1 करोड़ (₹10 Lakhs x 10 Prizes)  
Seller Prize Amount : ₹ 1,00,000\*  
Sub-Stockist Prize Amount : ₹ 50,000\*

तीसरा पुरस्कार ₹ 50 लाख (₹5 Lakhs x 10 Prizes)  
Seller Prize Amount : ₹ 50,000\*  
Sub-Stockist Prize Amount : ₹ 20,000\*

कई अन्य आकर्षक पुरस्कार जीते

Rank	Prize Amount for Winners ₹	Prize Amount for Sellers ₹	Prize Amount for Sub-Stockist ₹
1	2,50,00,000	20,00,000	5,00,000
2	10,00,000	1,00,000	50,000
3	5,00,000	50,000	20,000
4	9,000	300	-
5	5,000	200	-
6	2,000	100	-

\*TDS 5% applicable on Sellers & Sub-stockists prize amount (Section 194G)

प्रथम पुरस्कार केवल बिक्री की गयी टिकटों में से ही निकाली जायेगी।  
Seller Prize Amount : ₹ 20 Lakhs\*  
Sub-Stockist Prize Amount : ₹ 5 Lakhs\*

WATCH LIVE DRAW in YOUTUBE

₹5 करोड़ के हालिया विजेता

DEAR LOHRI

Mr. MUKESH SHARMA  
Draw Date: 15.01.2023  
Ticket No. 454606

DEAR DIWALI KALI PUJA

Mr. SUMAN DASMARHANTA  
Draw Date: 25.10.2022  
Ticket No. 35290

DEAR DIWALI SPECIAL

Mr. RUDRA PRATAP MAHANTY  
Draw Date: 22.10.2022  
Ticket No. 824824

DEAR DURGA PUJA

Mr. SUDIIP MAITY  
Draw Date: 08.10.2022  
Ticket No. 44343

DEAR CHRISTMAS & NEW YEAR

Mr. ATTAR SINGH  
Draw Date: 01.01.2022  
Ticket No. 76465

For Tickets & Trade Enquiries, Call : 86370 06281 / 82923 49392 (SIKKIM)









## पर्यटकों को लुभाते हैं ब्रिस्बेन के समुद्री तट

ब्रिस्बेन आस्ट्रेलिया का तीसरा सबसे बड़ा शहर है। ब्रिस्बेन महानगर होने के बावजूद एक ऐसे कस्बे जैसा लगता है, जहाँ लोग आपका बहुत गर्मजोशी से स्वागत करते हैं और अपनी मनमोहक मुस्कान बिखेरते हुए आगे बढ़ते हैं। ब्रिस्बेन नदी के दोनों किनारों पर बसा हुआ क्वींसलैंड राज्य की राजधानी है। यहाँ अक्सर धूप निकली रहती है, इसीलिए इसके गोल्ड कोस्ट तथा सनशाइन कोस्ट जैसे आकर्षक समुद्र तटों पर सैलानियों की भीड़ जुटी रहती है।

एनजैक स्कवायर के सामने एन स्ट्रीट स्थित सेंट्रल स्टेशन से आप इस शहर की यात्रा की शुरुआत कर सकते हैं। उपनगरीय रेल सेवाओं के लिए यह भव्य रेलवे स्टेशन 1900 में बनाया गया था। एनजैक स्कवायर में दूसरे विश्व युद्ध में मारे गए आस्ट्रेलिया के लोगों की याद में एक स्मारक बनवाया गया है जिसे श्राइन आफ रिमेंबरेंस नाम दिया गया है। यह गोलाकार ग्रीक टेपल के आकार का बनाया गया है। इसके निकट ही उत्तर पश्चिम में नगर की सबसे पुरानी इमारत है, जहाँ कभी आटा पीसने की चक्की बनाई गई थी, लेकिन कुछ तकनीकी कारणों से

यह चक्की चली ही नहीं। बाद में बंदियों से यहाँ हाथ से आटा पीसवाया जाता था, जिसकी वजह से यह स्थान यातनागृह के नाम से मशहूर हो गया। सिटी हाल एक शानदार इमारत है यह जार्ज स्कवायर में स्थित है और आसपास की तमाम नई ऊँची-ऊँची इमारतों के बीच आज भी आकर्षण का एक प्रमुख केंद्र बनी हुई है। क्लाक टावर की सबसे ऊपर की मंजिल से पूरे ब्रिस्बेन का नजारा लेकर आप निश्चय ही मंत्रमुग्ध हो उठेंगे। मुख्य हाल में आप 19वीं सदी की कलाकृतियों को भी देख सकते हैं।

सिटी हाल के दक्षिण में स्थित है ब्रिस्बेन का मशहूर क्रीन स्ट्रीट माल। यहाँ किसी भी प्रकार का वाहन नहीं जा सकता और इसमें मुख्य सड़क के दोनों ओर अनेक बड़े-बड़े डिपार्टमेंटल स्टोर्स से लेकर छोटी-छोटी दुकानें भी आपको मिल जाएंगी, जहाँ आप निश्चित होकर खरीदारी कर सकते हैं। इतना ही नहीं, आपके मनोरंजन के लिए यहाँ अनेक सिनेमाघर और रेस्तरां भी हैं। इसी क्षेत्र के विक्टोरिया पुल के पास ही एक अतिआधुनिक तथा विशाल कला केंद्र है जिसमें कलादीर्घा, रंगमंच, पुस्तकालय तथा संग्रहालय एक ही स्थान पर देखने को मिलते हैं। इन सबका अच्छी तरह आनंद उठाने के लिए आपको कम से कम तीन-चार घंटे का समय तो चाहिए ही।

कलादीर्घा में 19वीं और 20वीं सदी की यूरोपीय तथा आस्ट्रेलियाई कलाकृतियां भी आप देख सकते हैं। ब्रिस्बेन का चाइना टाउन हालांकि सिडनी के चाइना टाउन जितना बड़ा तथा भव्य नहीं है, लेकिन फिर भी यहाँ आने के बाद आपको पछतावा नहीं होगा क्योंकि इस नगर के अन्य आकर्षणों में संसद भवन तथा बोटनिकल गार्डन भी शामिल हैं। यहाँ आसपास में डिस्को पब भी हैं आप चाहें तो यहाँ जाए या फिर मन करे तो बोटनिकल गार्डन में बैठें। ब्रिस्बेन का वन्य जीवन देखे बिना आपकी यात्रा अधूरी रहेगी, अतः इसका भी आनंद लें। इसके लिए आप बुनया पार्क जा सकते हैं। इस पार्क तक जाने के लिए आप नदी मार्ग से नौका विहार का आनंद लेते हुए जा सकते हैं। इस पार्क में आपको कोआला भालू, कंगारू, कूकाबुरा तथा ईमू जैसे आस्ट्रेलिया के सैकड़ों प्रकार के पशु-पक्षी देखने को मिलेंगे। बच्चों के मनोरंजन के लिए तथा इन अनोखे जीवों से उन्हें निकट से मिलवाने के लिए इससे बढ़कर और कोई बढ़िया जगह नहीं हो सकती।



## पहाड़ों की चादर ओढ़े मेघालय




मेघालय देश के उत्तरी पूर्व क्षेत्र का खूबसूरत राज्य है जिसे देख कर लगता है मानो इसने पहाड़ की चादर ओढ़ रखी हो। इस राज्य का एक तिहाई हिस्सा घने जंगलों से भरा है। इस राज्य को पूरब का स्काटलैंड कहा जाता है। यहाँ पूरे देश के मुकाबले बहुत ज्यादा बारिश होती है।



मेघालय बायोडाइवर्सिटी यानी जैविक विविधता से भरपूर है। यहाँ पौधे, जीव-जन्तु और पक्षियों की कई प्रजातियां पाई जाती हैं। मेघालय में खेती में प्राथमिकता दी गई है। यहाँ की मुख्य फसलें हैं- केला, मक्का, अनानास, आलू और चावल। मेघालय की शिलांग चोटी को यहाँ के निवासी भगवान का निवास स्थल मानते हैं। पर्यटकों का यहाँ हर समय तांता लगा रहता है। इस राज्य की खूबसूरती और इसके मनमोहक दृश्य के कारण पर्यटक खिंचे चले आते हैं। यहाँ तीन वाइल्ड लाइफ सैंक्ररी और दो नेशनल पार्क हैं। ट्रैकिंग, हाइकिंग और पर्वतारोहण के दीवानों के लिए यह जगह बेहतर है। यहाँ यूमियान लेक में वॉटर स्पोर्ट्स का मजा लिया जा सकता है। यहाँ के लोगों में वॉटर स्पोर्ट्स काफी लोकप्रिय है। चूना पत्थर और बलुआ पत्थर से बनी लगभग 500 गुफाएं यहाँ मौजूद हैं। जिनमें से कुछ ऐसी भी हैं, जो देश की सबसे लंबी और गहरी गुफा है। ये गुफाएं देखने के लिए देश-विदेश से पर्यटक आते हैं। इस राज्य का सबसे लोकप्रिय पर्यटन स्थल है चैरापूँजी। यहाँ के अद्भुत प्राकृतिक दृश्य पूरे उत्तरी-पूर्व भारत में सबसे अनोखे और दर्शनीय हैं।

यहाँ कई वाटरफॉल हैं। जैसे शेदेथम फॉल्स, विनिया फॉल्स, एलिफेंट फॉल्स, नोहकालीलाई, स्वीट फॉल्स, विशप्स फॉल्स और लैंगशियांग फॉल्स। इन झरनों की खूबसूरती देखते बनती है। मेघालय को खेरिस, जैटिया और गैरो हिल्स के अनुसार विभिन्न भागों में बांटा गया है। यहाँ कई नदियां हैं, जिनमें कुछ मौसमी हैं। इनमें से कुछ नदियां खूबसूरत वाटरफॉल बनाती हैं। मेघालय घूमने का सबसे अच्छा मौसम है गर्मियां। वैसे आप मेघालय कभी भी जाएं गर्म कपड़ों की जरूरत हमेशा पड़ती है। सड़क, रेल और हवाई यातायात के साथ यहाँ हेलिकॉप्टर सेवा भी उपलब्ध है, जो शिलांग से गुवाहाटी को जोड़ती है।



उत्तराखंड के नैनीताल जिले में है बेहतरीन पर्यटक स्थल मुक्तेश्वर। नैनीताल से 51 किलोमीटर दूर यह जगह कुमाऊँ हिल पर लगभग 7500 फीट ऊँचाई पर है। मुक्तेश्वर का नाम यहाँ 350 साल पुराने शिव मंदिर मुक्तेश्वर धाम के नाम पर पड़ा। यह मंदिर इस शहर के सबसे ऊँचे स्थान पर है। मंदिर टेरेसिनरी इंस्टीट्यूट के पास है। यहाँ रॉक क्लाइंबिंग व टैपलिंग की भी सुविधा है, जहाँ से घाटी का बेहतरीन नजारा दिखाई देता है। मुक्तेश्वर संतों का आवास स्थल रहा है। श्री मुक्तेश्वर महाराज जिनका निवास स्थल मंदिर के पास ही था, वहाँ आज इनकी समाधि है। पूरा मंदिर एक तपोवन की तरह है और यह ध्यान के लिए बेहतरीन जगह है।

## हिमालय के विहंगम दृश्यों से भरा मुक्तेश्वर

प्रकृति का अद्भुत सौंदर्य समेटे मुक्तेश्वर पर्यटकों को अपनी ओर आकर्षित करता है। चोली की जाली से प्राकृतिक नजारे को देखा जा सकता है। यहाँ से गिद्ध और अन्य पक्षियों की उड़ान और शिकार करते भी देख सकते हैं। देवदार के जंगल, बर्फ की चोटियां और वन्य प्राणियों जैसे बाघ और भालू अनायास दिखाई दे जाते हैं। ये यहाँ के आकर्षण हैं। मुक्तेश्वर की असली खूबसूरती वहाँ की प्रकृति में तो है ही, देवदार के जंगलों में बहती हवाओं की आवाज रोमांच पैदा करती है। चिड़ियों की चहचहाहट मन को निर्मल करती है और पर्यटक ध्यानमग्न होकर शांति की तलाश करते हैं।

मुक्तेश्वर प्राकृतिक सौंदर्य से भरपूर है। खासकर हिमालय का खूबसूरत विहंगम दृश्य। यहाँ भारत की दूसरी सबसे ऊँची चोटी नंदा देवी है। पहाड़ी क्षेत्र होने के कारण मुक्तेश्वर खेती के लिए बेहतर माना जाता है। आलू की खेती के साथ-साथ यहाँ के हिलसाइड में आर्किड की भी खेती की जाती है। लेखक जिम कार्बेट ने अपनी किताब मैन-इटर्स आफ कुमाऊँ के यहाँ के जंगलों के फायदे और रोमांच के बारे में जिक्र किया है। मुक्तेश्वर में इंडियन वेटेनरी रिसर्च इंस्टीट्यूट भी देख सकते हैं। यहाँ का मौसम उत्तरी भारत के इलाकों जैसा ही है। यहाँ गर्मियां थोड़ी कम पड़ती हैं। यहाँ गर्मियों में भी हल्की बारिश का मजा लिया जा सकता है। मानसून में यहाँ ठंडक रहती है। सर्दियों में मुक्तेश्वर बर्फ की तरह जमा देने वाली ठंड की चपेट में होता है। ग्यारह मार्च 2010 में यहाँ लोकल कम्युनिटी रेडियो कुमाऊँ वाणी की शुरुआत की गई। यह रेडियो वहाँ के निवासियों को पर्यावरण, खेती, संस्कृति, मौसम और शिक्षा के बारे में वहाँ की भाषा में प्रोग्राम पेश करता है। दस किलोमीटर के दायरे तक इस रेडियो का प्रसारण सुना जा सकता है। हाल ही में यहाँ पर टैरी ने रिन्यूअवल पार्क बनाया है जहाँ सौर ऊर्जा उत्पादन किया जाता है। मुक्तेश्वर जाने के लिए नजदीकी हवाई अड्डा पंतनगर और काठगोदाम रेलवे स्टेशन हैं। भीमताल और नैनीताल से बस या टैक्सी से भी यहाँ आसानी से पहुंचा जा सकता है।

